

اکیسویں صدی کے پہلے دو عشروں میں ادباء کا سفر حجاز سے متعلق جذبات کا اظہار کا مطالعہ

The Study of Manifestation of Emotions of the
Literati/Intellectuals of the First Two Decades of
the 21st Century Regarding the Hijaz Journey

صدر صادق *

ڈاکٹر محمد عباس **

Abstract

Safar is Arabic word which means journey or to cover a distance. In Urdu and Persian literature, the word 'Nama' which means written text is usually suffixed with the word 'Safar' and read as 'Safarnama' which becomes equivalent to travelogue in English. Ajaebat-e-farang of Youssef Khan Kambal Posh, published in 1847 is considered as one of the earliest travelogues of Urdu literature. In the earlier travelogues, the trend was to provide the geographical information to the reader. Later on, the trend changed and other elements such as feelings, emotions and appreciations were also included. Travelogue of hajj, *Mah e Maghreb*, was written by Mansab Ali Khan in 1871. In 20th century the trend of hajj travelogue increased and kept on increasing further. The purpose of this article is to examine the emotional endeavors of the selected Hejaz (the area encompasses holy places of Makka and Madina) travelogues published in the first two decades of 21st century (2010 to 2020) to analyze how writers expressed their emotion and sentiments during the travelogues of these two holy places.

Keywords: Travelogue, Hajj o Umrah, Emotional endeavors, Feelings, Environment

* پی ایچ ڈی اسکالر شعبہ اردو اسلامیہ کالج یونیورسٹی پشاور

** پروفیسر شعبہ اردو اسلامیہ کالج یونیورسٹی پشاور

سفر عربی زبان کا لفظ ہے جس کا معنی مسافت طے کرنے کا ہے جبکہ فارسی میں نام کا مطلب خط فرمان یا تحریر شدہ عبارت ہے انگریزی میں سفرنامہ کا لفظ Travelogue استعمال کیا جاتا ہے دیگر معمولات زندگی کی طرح سفر بھی زندگی کا ایک معمول ہے جو انسان ضرورتاً یا ارادتاً اختیار کرتا ہے سفر انسانی زندگی کا آغاز ہے شروع ہوا آدم کی تخلیق ہے سم انسان سفر سے دوچار ہوا آدم کا زمین کی طرف آنا ہی پہلا سفر ہے سفر انسانی زندگی کا جمود کو توڑتا ہے قرآن پاک میں ارشاد ہے:

قل سیر و فی الارض

ترجمہ: آپ کے دیئے زمین میں سیر کرو

ایک مثل بھی مشہور ہے کہ

بسیار سفر باید تا پختہ شود خام

ترجمہ: زیادہ سفر کرو تاکہ تمہاری خامیاں

دور ہو جائیں

زمانہ کے تقاضوں کے ساتھ ساتھ سفر کے طریقہ کار میں بھی تبدیلی آتی گئی ہے پیادہ سفر کرنے والے گھوڑوں اونٹوں پر سوار ہوئے اور پھر پہیہ کی ایجاد نے انسانی پاؤں میں ایسا چکر بھر دیا کہ وہ پھر رک نہ سکا آج کا سفر صرف دیگر ضروریات کے تحت تو ہوتا ہے لیکن پہیہ کی ایجاد نے سفر کو جو آسانی بخشی تو سیاحت کو بھی فروغ ملا اور سیاحوں نے اپنی سیاحت کو قلمبند کرتے ہوئے

عام قاری تک بھی دیگر ممالک کے جغرافیائی تاریخی اور معاشی اور معاشرتی حالات کو جزئیات کے ساتھ پہنچایا ہے اب سفر صرف مادیت کے حصول کا ذریعہ نہیں رہا بلکہ روحانی کیفیات کے سکون کا باعث بھی بنا ہے سفرنامہ کی تعریف کرتے ہوئے ڈاکٹر انور سدید لکھتے ہیں:

"سفرنامہ سفر کے تاثرات، حالات اور کوائف پر مشتمل ہوتا ہے فنی طور پر سفرنامہ وہ بیانیہ ہے جو سفرنامہ نگار سفر کے دوران یا اختتام سفر پر اپنے مشاہدات، کیفیات اور اکثر اوقات قلبی واردات سے مرتب کرتا ہے"¹

سفرنامہ بنیادی طور پر ایک بیانیہ تحریر ہے اس لئے لکھنے والا اپنے تجربات و مشاہدات کو ایک بیان کی صورت میں ہمارے سامنے لاتا ہے چنانچہ سفرنامہ نگار کے لئے ضروری ہے کہ وہ دوران سفر اپنی آنکھیں کھلی رکھے اور گرد پیش کا بڑی ذہانت اور باریک بینی سے مشاہدہ کرے کچھ سفر ایک مسلمان کی زندگی میں ضروری اور اہم بھی ہوتے ہیں جیسے صاحب استطاعت مسلمان کے حق میں حج بیت اللہ کا سفر ایک ایسا سفر ہے جو دیگر اسفار سے مختلف نوعیت کا ہے حج کی ادائیگی (بشرط استطاعت) تمام مسلمانوں پر فرض ہے اسلام کے پانچ ارکان میں سے ایک لازمی رکن ہے

سورہ آل عمران کی آیت نمبر ۹۷ میں ﴿﴾
 ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ﴾
 ﴿فَاِنَّ اللّٰهَ عَزِيْزٌ عَلِمِيْنٌ﴾
 ترجمہ ”اور لوگوں پر بیت اللہ کا حج، اللہ کا حق ہے، جو وہاں پہنچنے کی استطاعت رکھتا ہے اور جو شخص انکار کرے تو اللہ دنیا والوں سے بہ نیاز ہے“² (آل عمران)

ایک اور جگہ ارشاد ہے
 ﴿واْتُمُوْا الْحَجَّ وَالْعُمْرَةَ لِلّٰهِ﴾ (سورہ بقرہ)
 ترجمہ ”حج اور عمرہ اللہ کے لیے پورا پورا ادا کرو“³
 ”حضرت علی کرم اللہ وجہہ سے روایت ہے کہ رسول اللہ فرمایا کہ جس شخص کو پاس سامان سفر اور سواری ہے جو اسے بیت اللہ شریف تک پہنچا دے پھر وہ حج نہ کرے پس اس بات میں کوئی فرق نہیں کہ وہ چاہے یہودی ہو کر مرے یا عیسائی ہو کر“⁴

حج اسلام کا ایک بنیادی رکن ہے دوسری عبادات کی طرح اس کی اصل روح تقویٰ ہے حج کا مقصد یہ ہے کہ اللہ کا جو بند موسم حج میں مقامات حج یعنی مکہ تک پہنچ سکتا ہے وہ اپنی زندگی میں کم از کم ایک بار ضرور وہاں پہنچے حج ایک ایسی مالی اور بدنی عبادت ہے جس میں دنیا کے تمام مسلمان بغیر کسی تفریق کے مخصوص ارکان کو ایک ہی طرح ادا کرتے ہیں انسان ایک مخصوص

لباس میں چند مخصوص ارکانِ عبادت ادا کرتا ہے یعنی طواف، سعی، وعمرہ وغیرہ

حج کے باعث لاکھوں خوش نصیب اس سرزمین کی زیارت اور اسلام کے پانچویں رکن کی ادائیگی سے ہر سال فیضیاب ہوتے ہیں۔ کچھ زائرین اس بابرکت سر زمین پر محسوس ہونے والے جذبات و احساسات کو زبان کے ساتھ ساتھ تحریری شکل میں بھی بیان کرتے ہیں وہ جو کچھ بھی اس مقدس سفر کے بارے میں لکھتے ہیں اس سے ایک تو ان کو روحانی سکون ملتا ہے دوسرا سماج کے وہ افراد ان سفرناموں میں دلچسپی لیتے ہیں جن کی وہاں تک رسائی نہیں ہوتی اور وہ سفرنامہ نگار کی آنکھوں سے اس سر زمین کو دیکھنے لگتے ہیں اور ان کے بیان کردہ جذبات و احساسات سے اپنے من کی تشنگی بھی بھانپ لگتے ہیں

اس سفر مبارک کے بہت سے سفر نامہ لکھے گئے اور لکھے جائیں گے اگرچہ مقصد ایک ہے، منزل ایک ہے، ماحول ایک ہے، منظر ایک ہے مگر اس منزل کو جانے والا ہر مسافر ایمان و احساس کی اپنی ایک دنیا رکھتا ہے اور ہر زائر اپنی اپنی نگاہ سے اس منظر کو دیکھتا اور محسوس کرتا ہے جب کوئی سفرنامہ نگار کسی سفر کی طرف عازم ہوتا ہے تو اس کی دلی خواہش ہوتی ہے کہ وہ اپنے سفرنامہ میں خارجی عوامل کے ساتھ ساتھ ان داخلی کیفیات کو بھی لوگوں تک پہنچائے جو کہ وہ محسوس کرتا

اور جب بات سفر حجاز کی ہو تو یہ خواہش کچھ اور شدت اختیار کر لیتی ہے کیونکہ مذہبی مقامات کے ساتھ وابستگی انسان کی فطرت میں موجود ہوتی ہے سفرنامہ نگار چاہتا ہے کہ وہ ان مقامات کے متعلق معلومات، ان مقامات سے جذباتی لگاؤ، جسمانی کیفیات کے ساتھ روح پر ہونے والے اثرات اپنے قارئین تک ایک اچھوتے اور منفرد انداز میں پہنچائے تاکہ قاری سفرناموں کی یکسانیت سے اکتاہٹ کا شکار نہ ہو سکے

سفرنامہ نگاروں کی جذباتی کاوشوں کے تشکیل کردہ زاویے

حجاز مقدسہ و پاک سرزمین ہے جس کے ساتھ جذباتی لگاؤ ہر مسلمان کی فطرت میں شامل ہے اسی لئے ان سفرنامہ نگاروں نے حجاز میں سفرنامہ نگاروں کے جذباتی کاوشوں کے تشکیل کردہ زاویوں کے بھی اپنے رنگ میں ان زاویوں کا تعلق انسان کی داخلی کیفیات سے جو حرمین شریفین کے مناظر اور ماحول سے زائرین پر طاری ہوتی ہیں، اسی جذباتی کیفیت کا عکس منتخب سفرنامہ نگاروں کے ہاں کبھی بیت اللہ شریف کی زیارت، کبھی روضہ رسول کی بارگاہ میں حاضری اور کبھی عرفات کے میدان میں آنکھوں سے بہنے والے جھرنوں کی صورت میں نظر آتا ہے سفرنامہ نگار نہ صرف ان مذہبی مقامات سے متعلق معلومات قاری تک پہنچانے کی کوشش کرتا ہے بلکہ

و جذبہات بھی بیان کرتا ہے جو عام قاری محسوس تو کر سکتا ہے لیکن ان کیفیات کا اظہار اس کے لئے ممکن نہیں ہوتا۔ ذیل میں ان دلکش اور جذباتی کیفیات کا جائزہ لیتے ہیں جو اکیسویں صدی کے پہلے دو عشروں میں شائع ہونے والے سفرناموں میں ملتی ہیں۔

مستنصر حسین تارڑ یکم مارچ 1939 کو گوجرانوالہ کے ایک گاؤں میں پیدا ہوئے۔ آپ اردو ادب کے مشہور ڈراما نگار، افسانہ نگار، ناول نگار اور سفر نامہ نگار کی حیثیت سے ادبی حلقوں میں ایک اہم نام ہیں۔ ان کے کالم بھی اخبارات میں باقاعدگی سے شائع ہوتے ہیں لیکن بحیثیت سفرنامہ نگار ان کی حیثیت سب سے منفرد ہے۔ مستنصر حسین تارڑ تیس سے زیادہ سفرنامے لکھ چکے ہیں، منہ ول کعبہ شریف، ان کا حج کا سفر نامہ ہے جو 2004 میں شائع ہوا۔ اس سفر نامہ میں انہوں نے اپنے اس سفر کے دوران آنے والے واقعات کے ساتھ ساتھ جذباتی کیفیات کو بہت خوبصورتی سے بیان کیا ہے۔ اپنے جذبات کا برملا اظہار کیا ہے، یہی وجہ ہے کہ قاری سفرنامہ پڑھتے پڑھتے سفرنامہ نگار کے ساتھ خود کو بھی اس سفر کا زائر سمجھنے لگتا ہے۔ اس سفرنامہ کی خوبصورتی ہی ان کا یہ انوکھا انداز ہے۔ آپ سے محبت میں شدت کا ایسا رنگ نظر آتا ہے کہ قاری بھی اسی رنگ میں رنگا جاتا ہے۔ مندرجہ ذیل اقتباس میں یہ رنگ دیکھئے۔

"با با کجھور کے تنہ کے ساتھ ٹیک لگائے باتیں کر رہے ہیں آواز دھیمی ہے اور مسکراہٹ مسلسل ہے کہ یہ جو سجدے میں پڑا ہے بھی آگیا ہے منبر پر بیٹھ ہے ہوئے ہیں کھدر کے تہ بند اور کرتے کوسنبھالتے بیٹھ ہیں میرے برابر میں جو دو شخص کھڑے تھے وہ بھی وہاں نہ رہے، بس میں رہا اور میرا رسول رحمان جو کچھ میرے بدن میں عربی میں جاری تھا وہ تو میرے سوچنے سمجھنے سے ماورا خوبود گرد ش میں تھا، تو میں نہ تو اسے جاری رہنے دیا لیکن خود پنجابی میں چلا گیا ہوا، وہ گیا ہے کتھے مہر علی" 5

عرفات سے واپسی کے بعد ایک میدان جہاں واپسی کی رات گزاری جاتی ہے مزدلفہ کے جاتا ہے مستنصر حسین تارڑ مزدلفہ کی رات کے زیر اثر جذبات کی رو میں بہ جاتے ہیں اور پیدا ہونے والی اپنی اس کیفیت کو بہت خوبصورت انداز میں قلمبند کرتے ہیں:

"اور یہ رات توتخیل اور اس جنت کا ایک پرتو ہے جس کا وعدہ ہے ایک اشارہ ہے ایک استعارہ چاندنی ہے جو میرے آس پاس ہے میں میری شہ رگ سے قریب جو خیمہ زن ہے اور اس کی موجودگی ہے میرے کانوں میں قلب میں رگوں اور شریانوں میں اور لڈیوں میں جو گود ہے اس کے ایک ایک خلیے میں اترتی ہے محسوس ہوتی ہے اور میرے بدن کے ہر مسام میں

وہ اپنا خیمہ نصب کر کے قیام کرتی ہوتی اور
 ہر مسافر ہر مو ایک آنکھ سے جو کبھی میں کھولتا
 ہوں اور کبھی ڈھکتا ہوں اور جب کھولتا ہوں تو اس
 سامنے پاتا ہوں اور اس سے باتیں کرتا چلا جاتا ہوں“⁶
 مشہور کالم نویس عرفان صدیقی بھی اردو دان
 طبقہ میں ایک الگ پہچان رکھتے ہیں ادب کی دیگر اصناف
 کے ساتھ ساتھ سفر نامہ میں بھی اپنے فن کا اظہار بخوبی
 کرتے ہیں ان کا سفر نامہ ”مکہ مدینہ“ کے نام سے سن
 2004 میں کتابی شکل میں آیا اس سے پہلے عرفان صدیقی
 حج و عمرہ کے تجربات و کیفیات کو اپنے کالموں میں وقتاً
 فوقتاً بیان کرتے رہے ہیں انکا یہ سفرنامہ انہی کالموں پر
 مبنی ہے سفر بلاشبہ ان کے لئے جذبوں کی شدت
 سے بھرپور سفر رہا جو اس سفرنامہ کے ہر لفظ سے
 جھلکتا ہے لیکن اس کے ساتھ ساتھ ان کا یہ سفرنامہ ادبی
 حوالہ سے بھی اعلیٰ پائے کا ہے جس کا انداز قاری کو
 گاہ بگاہ ہوتا ہے

زائرین فریضہ حج کی ادائیگی کے لئے جب حجاز کا
 رخ کرتے ہیں تو یہ ممکن نہیں کہ وہ سرکارِ دو عالم
 حضرت محمد کے روضہ مبارک پر حاضری نہ دیں عرفان
 صدیقی رسول سے عشق و محبت کا تذکرہ اس طرح کرتے
 ہیں کہ ان کی تحریر میں محب و محبوب دونوں کی طرف
 سے کیفیات کا اظہار نظر آتا ہے وہ مدینہ شریف میں

حاضری کے وقت امدان والے جذبات اور کیفیات کا اظہار نہایت خوبصورت انداز میں کرتے ہیں۔

”زندگی بھر جلتے بلتے صحراؤں میں پابرین بھٹکنے والا انسان جو نہی مدینہ کی آغوش میں قدم رکھتا ہے، اسے یوں محسوس ہوتا ہے جیسے وہ کسی نخلستان میں آگیا ہے جیسے کڑی دھوپ میں چلتے چلتے اچانک گھنے بادل کے کسی ٹکڑے نہ سائبان ساتان لیا ہو جیسے کوئی کہے کہ ”وہ تم نہ اتنی دیر کر دی؟ جتنا عرصہ تم یہاں آنے کے جتن کرتے رہے ہو، اتنا ہی عرصہ میں تمہارا انتظار کرتا رہا ہوں“ آؤ میرے قریب آؤ“ جیسے دلوں کے اندر ہی اندر ایک سرگوشی سی اٹھ رہی ہو ”تم جو کچھ بھی ہو میں تمہارا ہوں“ جیسے کسی مسیحا نفس کے خیال کے لمس نہ سارے دکھ دور کر دیں ہوں جیسے اجڑے ہوئے چمن میں یکایک بار آجائے جیسے بیمار کو بے وجہ قرار آ جائے“ 7

راجا محمد یعقوب حفیظ شعبہ تدریس سے وابستہ ہیں "سوئے طیب" کے نام سے انکا سفرنامہ 2006 میں شائع ہوا جس میں انہوں نے حرمین شریفین میں بیتہ دنوں کو ایسے دلفریب انداز میں بیان کیا ہے کہ قاری چشم تصور میں ان کا ہم راہی بن جاتا ہے سفرنامہ سلیس زبان میں لکھا گیا ہے جسے پڑھتے ہوئے عام قاری بھی لطف و سرور کے ان جذبوں سے آشنا ہو جاتا ہے جو اس سر زمین

پر سفرنامہ نگار کے دل میں جاگزیں ہوئے جب مسجد نبوی ﷺ رخصت ہونے لگتے ہیں تو اپنی جذباتی حالت کو یوں بیان کرتے ہیں

”مسجد نبوی ﷺ چھوڑنے کی کیفیت عجیب تھی آنکھوں میں آنسو دل میں بے قراری، میں بار بار مسجد نبوی کی طرف دیکھتا تھا اور سوچتا تھا شاید پھر کبھی زیارت کا موقع نصیب ہو گا یا نہیں دور تک آنکھوں سے جھڑی لگی رہی، دل بے قرار رہا، اب بھی مسجد نبوی ﷺ کا نقشہ آنکھوں کے سامنے رہتا رہے گا جی چاہتا ہوں اڑ کر مسجد نبوی ﷺ پہنچ جاؤں“⁸

محمد مبشر نذر اگست 1975 کو پیدا ہوئے آپ پیشہ کے لحاظ سے اکاؤنٹنٹ ہیں آپ نے اندرون ملک اور بیرون ملک کئی نامور اداروں میں اپنی خدمات سر انجام دیں مذہب کی طرف رجحان ہونے کے باعث دین اسلام کی تعلیم اور مطالعہ پر بھی خاص توجہ دی ان کا سفرنامہ ”قرآن اور بائبل“ 2007 میں شائع ہوا اور ادبی حلقوں میں خاصی پذیرائی حاصل کی اس سفرنامہ کی منفرد بات یہ ہے کہ اس سفرنامہ میں ان مقامات مقدسہ کو تفصیلی بیان کیا گیا جن کا ذکر قرآن پاک اور بائبل میں کیا گیا ہے اور ان مقامات سے متعلق قرآنی آیات، احادیث اور بائبل کی آیات کے حوالے بھی فراہم کئے گئے ہیں ان معلومات کو پہنچانے کے ساتھ ساتھ سفرنامہ نگار نے اپنی عقیدتوں کے مختلف رنگ بھی نہایت خوبصورت انداز میں بیان کئے

ہیں وہ حرم کے نورانی ماحول میں کھوسے جاتے ہیں یہ سطوریں دیکھئے:

”اگر حضورؐ کی ذات نہ ہوتی ہم کس طرح اپنا تعلق اپنے اللہ سے قائم کر پاتے؟ مجھے یقین ہے اس مقام پر اللہ تعالیٰ کے انوار کی بارش ہو رہی ہوگی اس میں میرا وجود عجیب سا لگ رہا تھا پھر مجھے خیال آیا کی سمندر میں ناپاک قطرے گرنے سے سمندر کو کوئی فرق نہیں پڑتا البتہ سمندر اس قطرے کو خود میں فنا کر کے پاک کر دیتا ہے صوفیا کی وحدت الوجود کے فلسفے کی طرح انسان کی ذات کے خدا کی ذات میں جا ملنے والی بات نہیں تھی انسان کے گناہوں کو حرم کی حاضری دھو کر پاک کر دیتی ہے اور اس کے وجود کا اس طرح سے تزکیہ ہو جاتا ہے وہ آئندہ گناہوں سے اجتناب کرنے لگتا ہے“⁹

ڈاکٹر وقار مسعود خان جون 1985 میں ملتان میں پیدا ہوئے آپ ایم بی بی ایس ڈاکٹر ہیں اور ادب سے گہرا شغف رکھتے ہیں طنز و مزاح پر مبنی آپ کی ایک کتاب دال میں کچھ کالا ہے نام سے آچکی ہے جبکہ افسانوں کا مجموعہ زیر طبع ہے آپ کا سفر نامہ حج ہوا کے دوش پر“ کے نام سے 2007 میں منظر عام پر آیا ہے سفرنامہ ایک عام سے زائر کی دلی کیفیات کا سادہ الفاظ میں اظہار ہے، اسی سادگی نے اس سفرنامہ کو خاص بنا دیا

، ڈاکٹر وقار مسعود خان خانہ کعبہ میں حاضری کی کیفیت کو ایسے بیان کرتے ہیں کہ انکا رواں رواں سراپا نگاہ بن جاتا ہے جذبات کی شدت کا انداز دیکھئے

” ایک عجیب سی کشمکش تھی وہاں خواہشوں اور جذبوں کا ایک بہ لگام دھارا تھا جو میں دھیر دھیر حرم شریف کی طرف کھینچ رہا تھا وہاں آنکھوں میں عکس تھا اور دل میں روشنی وہاں لبوں پر صرف نام خدا کی چاشنی وہاں اور پھر بہ قراری کہ ساتھ خانہ کعبہ کی طرف لپکے کہ یہ ساعت کہیں گزرے گی نہ جائے وہاں سعادت کہیں لمحہ بھر میں چھینے گی نہ لی جائے خلق آنسوؤں سے تر ہو گیا وہ جذبات کی شدت سے بدن آگ کی طرح تپنے لگا وہ سعادت ایک گنہگار کو نجانہ کس نیکی کے عوض عطا کر دی گئی تھی اس خوش نصیب لمحہ پر نفاست کے ساتھ عقیدت و احترام سے آنسوؤں کا غلاف چڑھایا بوسوں کی گر باندھی اور پھر چپکے سے دل کے ایک کونے میں محفوظ کر لیا کتنی ہی دیر خانہ کعبہ سے چمٹ کر کھڑے رہے حواس کے اہل تھے، ہوش کدھر تھا، کعبہ کا غلاف تھا اور نم آنکھیں تھیں، پھڑ پھڑاتے لب وہاں اشک کپکپاتے تھے اور لرزتا بدن تھا وہاں خدا تھا اور بند خدا تھا“¹⁰

پروفیسر ڈاکٹر محمد عقیل جدید علوم کے ساتھ علوم دینیہ بالخصوص قرآن و حدیث اور تذکیر نفس کے

موضوع پر بھی گہری نظر رکھتے ہیں دینی اور سماجی موضوعات پر آپ متعدد کتب لکھ چکے ہیں آپ کا حج نام "حج کا سفر" 2010 میں سے شائع ہوا اس سفرنامہ میں سفرنامہ نگار نے اپنی اندرونی کیفیات کو ادبی پیرائے میں کچھ اس انداز میں بیان کیا کہ پڑھنے والے داد دئیے بغیر نہیں رہ سکتا قرآن میں ارشاد ہوتا ہے

وَإِذَا جَعَلْنَا الْبَيْتَ مَثَابًا لِّلنَّاسِ وَ أَمَانًا (سورہ بقرہ)

"ووقت یاد کرو جب ہم نے بیت اللہ کو لوگوں کے لیے ایسی جگہ بنایا جہاں وہ لوٹ لوٹ جائیں اور جو سراپا امن ہو" ¹¹

ڈاکٹر محمد عقیل بھی دیگر سفرنامہ نگاروں کی طرح خانہ کعبہ کی شان دیکھ کر اپنی خوش قسمتی پر نازاں دکھائی دیتے ہیں

بیت اللہ شریف پر پڑھنے والی پہلی نظر کو بیان کرنے کا انداز ملاحظہ کیجیے:

"سامنے بیت اللہ پوری آب و تاب سے سیاہ غلاف میں ملبوس موجود تھا اس وقت پورا ماحول دودھیا روشنی سے منور تھا وہ خانہ کعبہ جس کی سمت ہمیشہ سجدہ کئے وہ آج بالکل سامنے تھا خانہ کعبہ کا سیاہ غلاف بیت اللہ کی عکاسی کر رہا تھا میری آنکھوں سے آنسو جاری تھے اور زبان سے دعائیں، ساتھ ہی خدا کا شکر گزار تھا کہ اس نے آج

اس گنہگار آنکھوں کو وہ گھردکھایا جسے
 ابراہیم، اسمعیل اور نبی کریم ﷺ نے دیکھا" ¹²

مستنصر حسین تارڑ کا دوسرا سفرنامہ حجاز 2007 میں "غار حرا میں ایک رات" کے نام سے شائع ہوا اس سفرنامہ کی انفرادیت یہ ہے کہ اس میں بالخصوص غار حرا کا ذکر تفصیلی انداز میں کیا گیا ہے آپ کا یہ سفر نامہ جا بجا جذباتی کیفیات میں ڈوبا ہوا ہے مستنصر اپنے احساسات کو ایسے الفاظ میں بیان کرتے ہیں کہ قاری بھی ان جذباتی کیفیات کا بھر پور لطف لیتا ہے اور کیوں نہ ہو یہ وہ مقام تھا جہاں اللہ کا حبیب دنیا سے قطع تعلق ہو کر تنہائی میں یکسوئی کے ساتھ اپنے اللہ کی عبادت کیا کرتے تھے

حضرت جابر بن عبد اللہ سے روایت ہے کہ " میں غار حرا میں تنہائی اختیار کیا ہوا تھا " ¹³

غار حرا میں اپنی موجودگی کو مستنصر کچھ یوں بیان کرتے ہیں:

"اور یہاں کوئی ایک حصہ تھا کوئی ایک جگہ تھی کہ یہاں ان کے نقش پا نہ تھے، تھیلیوں کے نشان ثبت نہ تھے اگر یہ نقش اور نشان نمایاں ہونے کا قصد کر لیں تو جبل نور کا ہر پتھر ہر سنگ ریزہ دمکنہ لگے ہر جانب پاؤں کے نشان اور تھیلیوں کی شبائیں یوں روشن ہو جائیں کہ ان کا عکس میرے بدن کے چپے پر ٹھہر جائیں دور سے مجھے کوئی دیکھے تو حیرت میں چلا جائے کہ یہ شخص پاؤں کے نشانوں اور تھیلیوں کی شبائیں توں سے بنا ہوا ہے

اس کے بدن کا کوئی حصہ کالک میں نہ پس سار کا سارا روشن اور میں دم روک ساکت اسی حالت میں تو نہ بیٹھا رہتا ذرا سی حرکت کرتا اور یوں وہ پاؤں اور تھیلیوں کے عکس بھی میر بدن پر اپنی جگہ بدلتے میر حرکت کرنے سے وہ ذرا آگ پیچھوٹے تو مجھ لگتا حضور میر وجود پر چلتے ہیں ان کے پاؤں میر بدن پر چلتے ہیں¹⁴

ڈاکٹر آصف محمود جا کا شمار ملک کے مشہور ماہرین طب میں ہوتا ہے آپ نے کنگ ایڈورڈ میڈیکل کالج لاہور سے ایم بی بی ایس کیا اور مقابلہ کا امتحان بھی پاس کیا آپ فلاحی کاموں میں سرگرم عمل رہتے ہیں آپ کو حکومت پاکستان کی جانب سے ستارہ امتیاز سے بھی نوازا گیا اس کے ساتھ ساتھ آپ تصنیف و تالیف سے بھی وابستہ ہیں آپ کا سفرنامہ ”اللہ، کعبہ اور بندہ“ کے عنوان سے ۲۰۱۳ء میں شائع ہوا اور پذیرائی حاصل کی آپ کا سفرنامہ اس حوالہ سے منفرد سفرنامہ ہے کہ اسے ڈائری کی تکنیک پر لکھا گیا ہے اس میں بیان کردہ جذبات و کیفیات کا لطف اس لئے بڑھ جاتا ہے کیونکہ آصف محمود جا حرمین شریفین کی فضاؤں میں بیٹھے بیٹھے اپنے دل میں امدان والی باتوں کو صفحہ قرطاس پر بکھیرا ہے

و غار ثور میں جاتے ہیں تو خود کو غار ثور کے پتھروں میں سے ایک پتھر محسوس کرنے لگتے ہیں ان کے سامنے پیارے آقا کا تین دن کا وہ قیام سامنے آنے لگتا جب آقا نے آج سے تقریباً ۱۴۵۰ سال پہلے ہجرت کی موقع پر

اپنے دوست اور رفیق سفر ابوبکر صدیق کو یہ کہتے ہوئے تسلی دی کہ اللہ ہمارے ساتھ ہے حضرت ابو بکر سے روایت ہے کہ "میں غار ثور میں نبی کریم صلی اللہ علیہ وسلم کے ساتھ تھا میں نے کافروں کے پاؤں دیکھے میں نے عرض کی یا رسول اللہ اگر کسی نے ذرا بھی قدم اٹھایا تو وہ ہمیں دیکھ لے گا اس پر آپ نے فرمایا تمہارا ان دو کے بارے میں کیا خیال ہے جن کے ساتھ تیسرا اللہ ہے" 15

اس منظر کو سامنے رکھتے ہوئے ڈاکٹر آصف محمود جاوید جذبات کی رو میں ایسے گم ہوتے ہیں کہ وہ تصور میں حضرت ابوبکر صدیق سے مخاطب ہو تے ہیں:

"غار ثور کے اندر جا کر دل کی جو کیفیت ہوئی، بدن میں جو سنسنی دوڑی اس کو الفاظ میں بیان کرنا بہت مشکل ہے غار ثور میں آکر اپنا آپ بھول گیا میں تو غار ثور کے پتھروں کا حصہ بن گیا ہوں میں تو اب ادھر ہی ہوں پیچھے سے آوازیں آرہی ہیں آرام سے کہہ رہے ہیں باہر آجاؤ مجھے کیسے غار ثور کوئی سے جدا کر سکتا ہے آوازیں تیز ہو گئیں غصہ میں بھی اضافہ ہو گیا اندر بیٹھا ابوبکر صق بھی کہنے لگا حاجی، آپ چلے جائیں کیسے جاؤں؟ میں تو غار ثور ہوں پتھروں پر نظر ڈالو عقیقت و احترام سے رینگتے، سرکتے، پتھروں کا لمس

لیتے باہر نکلنے کی سعی کی۔ اللہ کعبہ اور بند کا یہ حصہ بھی غار ثور کے سامنے بیٹھ کر لکھا جارہا تھا¹⁶۔

ابو یحٰی ستمبر 1969 کو پیدا ہوئے۔ آپ پاکستانی سکالر اور مصنف ہیں۔ آپ کی بیس کے قریب کتب منظر عام پر آئی ہیں جو لاکھوں کی تعداد میں شائع ہو چکی ہیں ان میں سب سے زیادہ معروف کتاب "جب زندگی شروع ہو گئی" جو اردو زبان میں سب سے زیادہ پڑھی جانے والی کتابوں میں سے ایک ہے۔ کئی ملکی اور غیر ملکی زبانوں میں اس کے تراجم ہو چکے ہیں۔ ابو یحٰی نے کمپیوٹر سائنس اور علوم اسلامیہ میں فرسٹ کلاس فرسٹ پوزیشن کے ساتھ ماسٹرز کی ڈگریاں حاصل کیں اور سوشل سائنسز میں ایم فل کیا اور پی ایچ ڈی کی ڈگری اسلامک سٹڈیز میں حاصل کی۔ آپ تحریر و تقریر کے ذریعہ لوگوں کو ایمان و اخلاق کی دعوت دے رہے ہیں اس کے علاوہ ٹیلی ویژن پروگرام اخبار میں مضامین، پبلک اجتماعات کے ذریعہ بھی دعوت و اصلاح کا کام کرتے رہے ہیں۔ "کھول آنکھ زمیں دیکھ" ان کا سفرنامہ حجاز ہے جو 2014ء میں شائع ہوا۔ اس سفرنامہ کو پڑھتے وقت قاری کے لیے الجھاؤ کا شکار نہیں ہوتا۔ ابو یحٰی نے یہ سفرنامہ لکھتے ہوئے ایک عام قاری کی ذہنی سطح کو مدنظر رکھا ہے۔

حرم پاک سے وداع ہوتے ہوئے وہ جذباتی ہو جاتے ہیں
ان الوداعی لمحوں میں جذبات میں مچلنے والی لہلہ
کو یوں بیان کرتے ہیں:

”م سب الوداعی طواف کے لئے مکہ آئے ہوں جگہ
نور اترتا ہوا محسوس ہو رہا تھا ہوں قراری تو
تھی لیکن ساتھ میں قرار بھی تھا، بات اہم ہے کہ
انسان خدا کے گھر کو چھوڑ رہا ہو مگر یہ زیادہ اہم
ہے کہ خدا انسان کو نہ چھوڑے رخصتی کے اس صبر
آزمائش میں میرا احساس تھا کہ خدا نہ ہے میں نہیں
چھوڑا ہوں خدا سے اتنی دعا ضرور کی ہے بار کی
اس جدائی سے دل بہت گھبراتا ہے تو قادر مطلق ہے
تو چاہے تو بلا استحقاق جنت کی اس بستی میں بسا
دیں گے ہاں کوئی ملاقات آخری نہیں ہو گی“¹⁷

مفتی عبد الرؤف غزنوی صاحب دارالعلوم دیوبند کے
سابق استاذ ہیں ان دنوں پاکستان کی مشہور دینی
درسگاہ جامعہ علوم اسلامیہ علامہ بنوری ٹاؤن کراچی
میں استاد حدیث ہیں آپ کا یہ حج نامہ ”حکایات و مہر و
وفا“ کے نام سے 2017 میں طبع ہوا اس سفرنامہ میں
سفرنامہ نگار نے مختلف واقعات کو بیان کرتے ہوئے جا بجا
تاریخی حوالے بھی دیے ہیں اس سفرنامہ میں سفرنامہ
نگار نے واقعات کو ایسے بیان کیا ہے کہ قاری ان جگہوں
سے عقیدت و احترام میں ڈوبتا چلا جاتا ہے

دعا ایک ایسا جذباتی تعلق ہے جو بند اور معبود کے درمیان رابطہ کا کام دیتی ہے کسی بند کے وہ جذبات جو اپنے معبود تک پہنچانا چاہتا ہو تو اس کا ذریعہ اظہار دعا ہے دعا ہی کے ذریعے ہی جس میں انسان اپنے معبود کی تعریفیں کرتا ہے خواہشات کے پورا ہونے کی آرزوئیں کرتا ہے اور اپنی دلی کیفیات کو الفاظ کا روپ دیتا ہے مفتی عبد الرؤف غزنوی بھی جب روضہ رسول پر حاضر ہونے لگے ہیں تو سوچتے ہیں کہ آج ساری دعائیں مانگ لیں گے لیکن پھر اس پاک جگہ کی حاضری ہی گویا ان کی تمام دعاؤں کی مقبولیت بن جاتی ہے وہ رقمطراز ہیں:

”اس تصور سے دل و دماغ پر ایک ایسی کیفیت طاری ہو گئی جس سے وہ ساری تمنائیں اور حاجتیں چلتے وقت یہ منصوبہ بنایا تھا کہ روضہ اقدس پر حاضری کے دوران سلام پیش کرنے کے بعد ان تمنائوں اور حاجتوں کے حصول کے لئے آپ کے توسل سے اللہ تعالیٰ کی بارگاہ میں دعا کروں گا اس لئے بارگاہ نبوی میں حاضری کی تمنا جب پوری ہو گی تو ایسے محسوس ہونے لگا کہ تمام تمنائیں پوری ہو گئیں اب مزید کسی تمنا کی ضرورت ہی کیا ہے؟ اس وقت حافظ شیرازی کا یہ شعر میری کیفیت پر منطبق ہو رہا تھا ترجمہ و مفہوم ہم حاجت مند تو بہ شک ہیں لیکن زبان میں سوال کرنے کی ہمت نہیں رہی کیونکہ دربار کریم میں حاضری کی

تمنا جب پوری ہو گئی تو مزید کسی تمنا کی ضرورت
کیا ہے؟¹⁸

ڈاکٹر اشفاق احمد ورک ک جون 1963 میں پیدا ہوئے۔ آ
پ کاشمار علمی اور ادبی حلقوں میں بحیثیت، مزاح
نگا، خاکہ نویس، محقق، نقاد شاعر اور کالم نگار ہوتا ہے۔ آپ
بیس سے زائد کتب کے مصنف ہیں، آپ نے تقریباً ہر موضوع
پر لکھا لیکن تحقیق و تنقید کے حوالہ سے آپ نے بہت کام
کیا۔ آپ شعبہ درس و تدریس سے وابستہ ہیں۔ آپ کا
سفرنامہ حجاز "جو اماں ملی تو کہہ ہاں ملی" کے نام سے
2019 میں شائع ہوا۔ "جو اماں ملی تو کہہ ہاں ملی" ایک
ایسے زائر کی داستان ہے جو سرزمین حجاز میں قدم
قدم پر نئی کیفیتوں سے آشنا ہوتا ہے اور اس کا بیان بھی
اتنا خوبصورتی سے کرتا ہے کہ قاری بھی لطف لے بنا نہیں
رہ سکتا۔ بلاشبہ وہ مقام ہی مقام اماں ہے
جیسا کہ قرآن مجید میں ارشاد ہے
فیر ایت بینت مقام ابراہیم ومن دخلہ کان امناً (سورہ آل
عمران)

"اس میں روشن نشانیاں ہیں مقام ابراہیم ہے اور
جو اس میں داخل ہوتا ہے امن پا جاتا ہے"¹⁹
اپنے سفرنامہ میں وہ اس مقام امن کا ذکر کچھ یوں
کرتے ہیں

"خانہ خدا کا یہ طلسماتی منظر تھا کہ ہماری پتلیوں
میں گھس گیا تھا۔ پلکوں کا جھپکنا قصہ و دیرینہ و

پارینہ بن چکا تھا حیرت، محبت اور عقیدت کے دریاؤں میں نہایت اونچے درجے کا سیلاب تھا جو کہیں کہیں آنکھوں کے کناروں سے چھلکا پڑتا تھا محویت کا وہی عالم تھا کہ: یہ نظریں اسی در پہ جمی ہیں تو جمی ہیں" ²⁰

ان سفرنامہ نگاروں کے حجاز میں سفرنامہ نگاروں کے جذباتی کاوشوں کے تشکیل کردہ زاویہ دیکھتے ہیں تو ہمیں حجاز مقدس کے ساتھ جذباتی لگاؤ کا رنگ ہر سفرنامہ میں نظر آتا ہے کیونکہ ہر مسلمان چاہے کہ جس گھر کی طرف منہ کرے وہ ساری زندگی نماز پڑھتا ہے اللہ کے اس گھر کو اپنی آنکھوں سے دیکھ سکے جس نبی کی بدولت وہ ایمان کی دولت سے بہرمند ہے اس کو روضہ کو دیکھ سکے

ڈاکٹر اشفاق احمد ورک جب حرم پاک میں حاضری دیتے ہیں تو جذبہ کی شدت اس قدر زیادہ ہو جاتی ہے کہ وہ سسکیوں پر قابو نہ لے سکتے اور محبت کے وہ جذبہ آنکھوں سے آنسوؤں کی صورت رواں نظر آتے ہیں کچھ ایسی ہی جذباتی کیفیت کا شکار راجا محمد یعقوب حفیظ اس وقت ہوتے ہیں جب وہ روضہ رسول میں حاضری دیتے ہیں

جب ہم عبد الرؤف غزنوی اور محمد مبشر نذیر روضہ رسول میں حاضر ہونا دیکھتے ہیں تو یوں محسوس ہوتا ہے کہ وہ اپنے گرد و پیش سے بیگانہ ہو گئے ہیں وہ

خود کو خواب کی سی کیفیت میں محسوس کرتے ہیں۔ جذبوں کی اس تپش میں وہ اپنے قلم سے نکلا والا ایک ایک لفظ کو متبرک جانتے ہیں۔

عرفان صدیقی کے سفرنامہ میں بھی ہمیں دیگر سفرنامہ نگاروں کی طرح جا بجا جذباتی ماحول ملتا ہے ان کی جب مدینہ میں آمد ہوتی ہے تو اس پر کیف فضا کے زیر اثر چلے جاتے ہیں اور اس کیفیت کی سرشاری میں وہ خود کو آپ کا کام مان بننے پر نازاں دکھائی دیتے ہیں۔

مستنصر حسین تارڑ جب مزدلفہ کی رات کا نظارہ اپنے الفاظ میں بیان کرتے ہیں تو پورا ماحول جذباتی کیفیت میں ڈھل جاتا ہے اور قاری کو اس کی تاثیر اپنی روح میں اترتی محسوس ہوتی ہے اسی طرح سفرنامہ "غار حرا میں ایک رات" میں بھی ان کی کیفیتوں اور جذبوں کا بھر پور اظہار ہوتا ہے۔

ڈاکٹر آصف محمود جاوید سفرنامہ "اللا کے اور بند" میں جذباتی کیفیت کا اظہار جا بجا کرتے نظر آتے ہیں۔ جذباتی کیفیت کے اظہار کی بہت خوبصورت مثال ان کا مذکور بالا اقتباس ہے ان کے سفرنامہ میں قدم قدم پر جذبات کا والا ہانہ پن اور احساسات کی لطافت ملتی ہے ابو یحیٰ اور ڈاکٹر محمد عقیل کے سفرناموں میں بھی جذباتی لمحات کا خوبصورت الفاظ میں اظہار ملتا ہے۔

مندرجہ بالا سفرنامہ نگاروں کے سفرناموں میں جذباتی کاوشوں کی بہت خوبصورت زاویہ تشکیل پاتے ہیں۔

جیسے راجا محمد یعقوب، مبشر نذر، وقار مسعود خان، ابو یحیٰ، اشفاق احمد ورک، عبد الرؤف غزنوی نے اپنے سفرناموں میں ان جذبات و کیفیات کا اظہار بہرپور طریقہ اور ادب و احترام سے کیا ہے جو سفر حج و عمرہ کے دوران مدینہ، مکہ اور اس کے گرد و پیش میں ان کے دلوں میں در آئیں۔ اسی طرح عرفان صدیقی، مستنصر حسین تارڑ اور محمد آصف محمود جہاں کے سفرناموں سے بھی ان کا پیار اور جذبہ تقدس جھلکتا نظر آتا ہے۔ جذبات کے اظہار کے معاملہ میں کچھ سفرنامہ نگار ادب و احترام کو ملحوظ رکھتے ہیں اور اپنے جذبات کا اظہار کھل کر نہیں کرتے۔ یہ سفرنامہ نگار جب حرم کعبہ، مسجد نبوی، منی، مزدلفہ اور عرفات میں حاضری کے جذبات بیان کرتے ہیں تو ان کا دامن عقیدت و احترام کے آنسوؤں سے بھیگا نظر آتا ہے۔ وہ اپنے گناہوں پر نادم اور رحمت خداوندی پر نازاں دکھائی دیتے ہیں جبکہ کچھ سفرنامہ نگار جیسے عرفان صدیقی، مستنصر حسین تارڑ اور ڈاکٹر آصف علی جہاں اپنے احساسات کا والہانہ اظہار کرتے نظر آتے ہیں۔ ان سفرنامہ نگاروں کا انداز نہرالا ہے اور جذبہ عشق سے بھرپور نظر آتا ہے۔ یہ سب جب حجاز کی طرف عازم سفر ہوتے ہیں تو ان مقامات کو دیکھ کر یہ جذبات خاص کیفیات میں ڈھل کر الفاظ کا روپ دھار لیتے ہیں اور قاری بھی ان کی کیفیات سے آشنا ہو جاتا ہے جو ان مقامات پر سفرنامہ نگاروں میں در آتی ہیں۔ اکیسویں صدی کے سفرنامہ نگار حجاز میں بھی

سفرنامہ نگاروں کی جذباتی کاوشوں کے تشکیل کردہ زاویوں کے اپنے رنگ میں جو ان کی مذہبی وابستگی کو ظاہر کرتے ہیں۔

ایسی سر زمین جہاں قدم قدم پر عشق الہی و محبت رسول کی داستانیں رقم ہوں وہاں جا کر کیسے ایک مسلمان جذباتی وابستگی سے دوچار نہ ہو، جہاں اس قلبی سکون اور ذہنی آسودگی میسر آئے وہاں کیسے وہ رب کریم کی رحمتوں کو محسوس نہ کرے اور جب زائر ان کیفیات کا اظہار نہ صرف زبان سے کر سکتا ہو بلکہ لکھنے کی صلاحیت بھی رکھتا ہو تو کیوں نہ اپنے جذبات کا اظہار تحریر سے کرے تاکہ پڑھنے والا بھی ان جزئیات و کیفیات کو کیسے محسوس کرے جو اس سر زمین میں سفرنامہ نگار کے ذہن و دل میں در آئے ہیں۔ یہی وجہ ہے کہ سفر حجاز کے سفرناموں کے مصنفین اب صرف معلوماتی نکتے نظر نہیں رکھتے بلکہ قارئین کی ذہنی سطح کو مد نظر رکھتے ہوئے ان کے قلوب و اذہان کو بھی اپنی کیفیات سے اس قدر متاثر کرتے ہیں کہ وہ بھی اس لطف سے آشنا ہو جاتے ہیں جو اس مبارک سفر کے دوران خود سفرنامہ نگار محسوس کرتے ہیں۔

حوالہ جات

¹ اردو ادب میں سفرنامہ، ڈاکٹر انور سدید، سنگ میل

پبلیکیشنز لاہور، س ۴۸، ص ۴۸

- 2 منہ ول کعبہ شریف، مستنصر حسین تارڑ، سنگ میل پبلیکیشنز لاہور ۲۰۱۲، ص ۳۹۴
- 3 القرآن، سورہ آل عمران، آیت نمبر ۹۷
- 4 قرآن پاک، سورہ بقرہ، آیت نمبر ۱۹۶
- 5 سنن ترمذی، تالیف امام ابو عیسیٰ محمد بن عیسیٰ ترمذی، فرید بک سٹال لاہور ۲۰۰۱ء حدیث نمبر ۷۹۱، ص ۲۳۵
- 6 مکہ مدینہ، عرفان صدیقی، انذار پبلیکیشنز لاہور ۲۰۰۹، ص ۲۵
- 7 منہ ول کعبہ شریف، مستنصر حسین تارڑ، شریف سنگ میل پبلیکیشنز لاہور ۲۰۰۴، ص ۱۹۴
- 8 سوئ طیب، راجا محمد یعقوب حفیظ، اسلامک پبلیکیشنز، ۲۰۰۶، ص ۵۶
- 9 قرآن اور بائبل کے دیس میں، محمد مبشر نذر، کتابستان پبلشرز لاہور ۲۰۰۶ ص ۸۶
- 10 ہوا کے دوش پر، وقار مسعود خان، خانیوال، پیپلز پبلیکیشنز ۲۰۰۷، ص ۱۵
- 11 القرآن، سورہ بقرہ، آیت نمبر ۱۲۵
- 12 حج کا سفرنامہ، ڈاکٹر محمد عقیل، انذار پبلیکیشنز لاہور ۲۰۰۹ ص ۱۹
- 13 صحیح بخاری، ابو عبد اللہ محمد بن اسماعیل بخاری، حدیث نمبر ۴۹۲۳

- ¹⁴ غار حرا میں ایک رات، مستنصر حسین تارڑ، سنگ میل پبلیکیشنز لاہور ۲۰۰۷، ص ۱۶۱
- ¹⁵ صحیح بخاری، ابو عبد اللہ محمد بن اسماعیل بخاری، حدیث نمبر ۳ ۶۶ ۴
- ¹⁶ اللہ، کعبہ اور بند، ڈاکٹر آصف محمود جا، علم و عرفان پبلیشرز لاہور ۲۰۲۰، ص ۲۱۷
- ¹⁷ کھول آنکھ زمیں دیکھ، ابو یحیٰ، انذار پبلیشرز لاہور ۲۰۰۸، ص ۲۵۷
- ¹⁸ حکایات و مہر و وفا مفتی عبدالرؤف غزنوی، مکتبہ غزنوی کراچی ۲۰۱۷، ص ۵۶
- ¹⁹ القرآن، سورہ آل عمران، آیت نمبر ۹۷
- ²⁰ جو اماں ملی تو کجاں ملی، ڈاکٹر اشفاق احمد ورک، رنگ ادب پبلیکیشنز کراچی ۲۰۱۶، ص ۲۵